



Washington D.C., USA
24 - 26 January 2020

ኤርትራ ሲምፖዥየም 2020 ደምዳሚ መግለጺ

ሓፈሻዊ መግለጺ

ተነጣጠፍቲ ዳያስፖራ፡ ከም ሓደ ኣገዳሲ ኣካል ሕብረተሰብ ኤርትራ መጠን፡ ኣብ መስርሓት ለውጥን ደሞክራሲያዊ ስግግርን ኣቀላጣፍን ደጋፍን ተራ ኪጸወቱ ይኽእሉ። ቀጻሊ ተሳትፎኦም ነቲ ምእንቲ ለውጢ ዚካየድ ጻዕሪ ኪምልእን ኣብታ ፍትውቲ ሃገሮም ርጉጽ ደሞክራሲያዊ ስግግር ኣብ ምምጻእ ኣወንታዊ ኣበርክቶ ኪገብርን ይኽእል።

እዚ ሲምፖዥየም'ዚ መቐጻልታ ናይቲ ብሓልዮት ኤር-ፕላትፎርም ኣብ ፍራንክፉርት፡ ጀርመን፡ ኣብ 2018ን 2019 ዚተኻየደ ክልተ ሲምፖዥየማት ኢዩ።

ኤር-ፕላትፎርም ሓደ መጋባእያ ናይ ኣብ ንኤርትራን ቀርኒ ኣፍሪቃን ዚትንክፉ ወይ ዚጸልጡ ኣገደስቲ ሃገራዊ፡ ዞባዊ ኩነ ኣህጉራዊ ጉዳያትን ፍጻሜታትን ሓጻፊ ዝርርብ ዘሳልጥ ኣህጉራዊ ዘይመኽሰባዊ ማሕበር ኢዩ።

ተሳተፍቲ ሲምፖዥየም ንኣብ ፖለቲካዊ ውድባት፡ በርጌላዊ ማሕበራት ኩነ ጉጅለታት ተሓለቕቲ ሰብኣዊ መሰላት ዚዋስኡ ኤርትራውያን ተነጣጠፍቲ ኣብ ዳያስፖራ ይጽንብር።

ቴማን ኣርእስትን

ኣብ ታሪኽ ደቂሰብ ለውጢ ቀዋሚ ተርእዮ ኢዩ። ኣብ ኤርትራ ለውጢ ግድነት ኪመጽእ ኢዩ። መወዳእታ ናይቲ ዓመጻኛ ስርዓትን ሕማቕ ምሕደራን ይቐርብ ኣሎ። ንድለዮ ወይ ኣይንድለዮ፡ ንደግፎ ወይ ንቃወሞ ብዘየገድስ፡ ለውጢ ኪመጽእ ኢዩ። ውልቃዊ ኣመለካኸታና ከም ተነጣጠፍቲ ይኹን ተዓዘብቲ ነቲ መስርሕ ብፍጹም ኣይክጸልፉን ኢዩ። እቲ ዘገድስ፡ ውልቃዊ ኩነ ሓባራዊ ጽምዶናን ተግባርናን ኢዩ፤ ማለት፡ ኣብ ጽምዶ ንእቶ ዶ ኣይንእቶ፤ ኣብ ጽምዶ ኣብ እንኣትወሉ ኹ እቲ ኣክያይዳናን ስራሕናን ነቲ መስርሕ ለውጢ ዘሳልጥ ዲዩ ወይስ ዘገናኖ፤ እቲ ምርጫ ንነፍሲ ወከፍና ዚግደፍ ውሳኔ ኢዩ። ኩይኑ ግን፡ ኣብ ጽምዶ ምእታው፡ ኣብ መስርሕ ለውጥን ደሞክራሲያዊ ስግግርን ሃገርና ሃናጺ ኣበርክቶ ንምግባር ክንቅረብ ንዓወት ቃልስና ኣዝዩ ኣገዳሲ ኢዩ። ኣብ መወዳእታ ትንታኔ፡ መጻኢ ዕድል ኤርትራ ኣብ ኢድ ህዝቢ ኤርትራ ምኻኑ ከነረጋግጽ ኣሎና።

እቲ ኣብ ትሕቲ “ብድሆታት ለውጥን ስግግርን ኣብ ኤርትራ” ዚብል ቴማ ዚተሰላስለ ሲምፖዥየም ኣብዘም ዚስዕቡ ሸውዓተ ቀንዲ ኣርእስቲ ኣተኩሩ ዘትዩ።

1. ቀንዲ ተዋሳኒትን ሰብ ብርክን ኣብ ለውጥን ስግግርን፤
2. ምቅልጣፍ ውሽጣዊ ለውጢ፤
3. ምቛም ቅዋማዊ መንግስቲ፤
4. ህሉው ተነታት - ኤርትራን ዞባዊ ጀኦፖለቲካን፤
5. ሓድነት ኣብ ብዙሕነት ወይስ መንነታዊ ፖለቲካ፤
6. ኣሰጋጋሪ ፍትሕን ሃገራዊ ዕርቅን፤
7. ራእይ ኤርትራ 2030።

ውጽኢት

ጽዑቅ ክትዕን ምይይጥን ብምክያድ፡ እቲ ሲምፖዝዩም ኣብዞም ዚሰዕቡ ውጽኢታት ተሰማሚዑ፡-

1. እቲ ሲምፖዝዩም ንመዝነት ናይታ ነቲ ኣቐዲሙ ዚተቐየሰ ዕማማት እትከታተል፡ ንተሳተፍቲ ሲምፖዝዩም ኣብ ስራሕ እተዋፍርን እተተኣሳስርን ቀላሲት ሽማግለ ኣሐዲሱ።
2. እቲ ሲምፖዝዩም ንሕትመት ናይ “ኤርትራ 2030” - መደብ ቅልጡፍ ምብርባር ቊጠባ ኤርትራ - ከላልጥ ኢዩ።
3. እቲ ሲምፖዝዩም ንስራሕ ናይታ ብዛዕባ ቅዋምን ተርኡ ኣብ ደሞክራሲያዊ ስግግርን ኣፍልጦ ኣብ ምዕባይ እተተኮር ቀዋሚት ሽማግለ፡ “ሓለውቲ ቅዋም ኤርትራ”፡ ኪቕጽል ተመባጺዑ።
4. እቲ ሲምፖዝዩም ዝምድናታት ምስ ደሞክራሲያዊ ሓይልታት ኣብ ውሽጢ ኤርትራ ንምሕያልን ንምስፋሕን መብጽግኡ ኣሐዲሱ።

ንዝያዳ ሓበሬታ ኣብ www.eri-platform.org ተወከሱ።